

श्री मधुवन नगरपालिकाको दशौ नगरसभामा नगर प्रमुख श्री तेज बहादुर भाटबाट
प्रस्तुत नीति तथा कार्यक्रम

श्री नगर उपप्रमुखज्यू ,
उपस्थित सम्पूर्ण वडाका वडा अध्यक्षज्यूहरु,
उपस्थित सम्पूर्ण नगरकार्यपालिकाका सदस्यज्यूहरु,
उपस्थित सम्पूर्ण वडा सदस्यज्यूहरु,
उपस्थित सम्पूर्ण पत्रकार मित्रहरु,
उपस्थित सम्पूर्ण राष्ट्रसेवक कर्मचारी मित्रहरु ।

१. बर्दिया जिल्लाको करिब विचोविच भागमा अवस्थित यस मधुवन नगरपालिकाको गरिमामय दशौ नगरसभामा नगर प्रमुखको हैसीयतले आ.ब. २०७९।०८० को नीति तथा कार्यक्रम पेश गर्ने अवसर प्राप्त भएकोमा गौरव महसुस गरेको छु । यस सुवर्ण अवसर प्राप्त गर्नका लागि राजनीतिक परिवर्तन ल्याउन आफ्नो अमूल्य जीवन उत्सर्ग गर्नुहुने विभिन्न प्रजातान्त्रिक आन्दोलन, जनयुद्ध तथा लोकतान्त्रिक आन्दोलनका सम्पूर्ण ज्ञात अज्ञात महान शहिदहरु प्रति हार्दिक श्रद्धान्जली तथा सम्मान प्रकट गर्न चाहन्छु । स्थानीय तह निर्वाचन, २०७९ मा आफ्नो अमूल्य मत प्रदान गरि हामीलाई नगरको नेतृत्व गर्ने जिम्मेवारी प्रदान गर्नुहुने सम्पूर्ण नगरवासी आमालुवा, दाजुभाई, दिदिबहिनिहरुमा हार्दिक आभार व्यक्त गर्न चाहन्छु ।
२. नेपालको संविधान बमोजिम मुलुकको आर्थिक समानता, समृद्धी र सामाजिक न्याय सुनिश्चित गर्न समानुपातिक, समावेशी र सहभागीतामुलक सिद्धान्तका आधारमा समतामुलक समाजको निर्माण गर्ने संकल्प सहित मधुवन सरकारका कार्यहरु र नेपाल सरकारका उल्लेखित कार्यहरु, स्थानीय सरकार संचालन ऐन, २०७४ नगर कार्यपालिका (कार्य विभाजन) नियमावली २०७४, नगर कार्य सम्पादन नियमावली, २०७४ मा गरिएको व्यवस्था अनुसार सहभागितामुलक ढंगले यो नीति तथा कार्यक्रम पेश गरेको छु ।
३. यस नगर सभामा प्रस्तुत हुने नीति तथा कार्यक्रमहरुले नेपाल सरकारले लिएको दिगो विकास लक्ष्य, राष्ट्रिय तथा क्षेत्रगत लक्ष्य प्राप्त गर्ने तथा योजना तर्जुमाका क्रममा मधुवन नगरपालिकाका विभिन्न विषयगत शाखा तथा निर्वाचित जनप्रतिनिधि, बुद्धिजिवी र हरेक क्षेत्रमा सरोकार राख्ने महानुभावहरुको राय, सुझाव एवं चालु आ.ब. को नीति कार्यक्रम तथा बजेट को कार्यान्वयनबाट प्राप्त उपलब्धीका आधारमा आ.ब. २०७९।०८० को नीति तथा कार्यक्रम तयार पारी प्रस्तुत गरिएको छ ।

४. हामी नेपाली जनताको अपेक्षा बमोजिम संघीय लोकतान्त्रिक गणतन्त्रात्मक शासन व्यवस्थाको अभ्यासमा छौं । आफ्नो संविधान आफैँ लेख्न सफल भए पनि यो संविधानलाई प्रभावकारी ढंगले कार्यान्वयन गर्न अझै थुप्रै चुनौतीहरू हाम्रो सामु विद्यमान छन् । देशका मुख्य राजनीतिक शक्तिहरूले आफ्नो दलीय स्वार्थ भन्दा जनताको चाहनालाई सर्वपरि राखेर अधिकतम लचकताका साथ अगाडी बढ्नु आजको आवश्यकता हो । नेपालको संविधान बमोजिम सार्वभौम सत्ता नेपाली जनतामा निहित भएकाले सोहि बमोजिम आवधिक निर्वाचन मार्फत जनप्रतिनिधिहरू शासन व्यवस्थामा सहभागी हुने व्यवस्था गरीए अनुरूप यस मधुवन नगरपालिकामा हामी जनताका जनप्रतिनिधीहरूले सीमित श्रोत र साधनको अधिकतम उपयोग , परिचालन गरी जनताको बढ्दो आकाङ्खालाई सम्बोधन गर्ने प्रयास गरेका छौं ।
५. मधुवन नगरपालिकाको आगामी वर्षको बजेट तर्जुमा गर्दा मैले जनआकाङ्क्षा र जनताको आवश्यकताको बीचमा सामान्यस्यता मिलाई सक्रिय जन सहभागिता हुने गरि जातिय र क्षेत्रीय विभेदको अन्त्य गर्दै सामाजिक रूपले पछाडि परेका महिला, दलित, आदिवासी, जनजाती, मधेशी, थारु, अल्पसंखक, अपाङ्गता भएका व्यक्ति, मुस्लिम, सुकुम्बासी, मुक्तकमैया, बालबालिका, ज्येष्ठ नागरिक , पिछडा वर्ग, आर्थिक रूपले विपन्न खस, आर्य लगायत सबैलाई समावेशी सिद्धान्तका आधारमा सम्बोधन गर्ने प्रयास गरेको छु ।

सभा सदस्य ज्यूहरू,

अब म आगामी आ .ब.२०७९।०८० को नीतिहरू प्रस्तुत गर्ने अनुमति चाहन्छु ।

क. लक्ष्य-

- कृषि क्षेत्रलाई आत्मनिर्भर बनाउदै मधुवन नगरवासीहरूलाई सामाजिक, सांस्कृतिक, आर्थिक रूपमा समृद्ध बनाईनेछ ।

ख. उद्देश्यहरू

- यस नगरपालिकालाई प्राप्त हुने स्रोत साधनको उच्चतम उपयोग गरि नगर क्षेत्रको आर्थिक, सामाजिक र भौतिक विकास गर्ने ।
- नेपालको संविधानले व्यवस्था गरेका हक अधिकारहरूको अधिकतम प्रत्याभूति हुने वातावरणको सिर्जना गर्ने ।
- पछाडि पारिएका वर्ग, लिङ्ग, जातजातिको सचेतना बृद्धि गर्दै सिपमुलक तथा आयमुलक कार्यक्रमहरू संचालन गरी जीवनस्तर उकास्ने ।
- सार्वजनिक जग्गा, बाटो, तालतलैया, उद्यान, पार्क, वन-जंगल नदि खोलानाला आदिको संरक्षण गरि पर्यटकीय गन्तव्यको रूपमा विकास गर्ने ।
- नगर भित्रका मासुपसल, बधसाला तरकारी तथा हाटबजारलाई व्यवस्थित गरी स्वच्छ उपभोग्य बस्तुको आपूर्ति गर्ने ।

- सार्वजनिक विद्यालयको स्तरोन्नती गरि शिक्षालाई गुणस्तरीय निशुल्क बनाउदै प्रतिस्पर्धी र व्यवसायिक तथा दक्ष प्राविधिक युवा उत्पादन केन्द्रको रूपमा विकास गर्ने ।
- सरसफाई र फोहोरमैला व्यवस्थापन तथा ल्यान्डफिल्ड साइटलाई थप व्यवस्थित गर्दै सफा , स्वच्छ र सुन्दर' मधुवन नगर निर्माण गर्ने ।
- कृषि, पशुपालनलाई व्यवसायिक तथा सम्मानित पेशाको रूपमा विकास गर्दै गरिबी निवारणको मुख्य आधार स्तम्भको रूपमा विकास गर्ने ।

सभा सदस्य ज्यूहरु,

माथि उल्लेखित लक्ष्य र उद्देश्यहरु हासिल गर्न देहाय अनुसारको विषयक्षेत्रगत नीति प्रस्तुत गर्ने अनुमति चाहन्छु।

१. भौतिक पूर्वाधार तथा शहरी विकास

- नगर गुरुयोजना निर्माण गरि भौतिक पूर्वाधार विकासका कार्यहरुलाई व्यवस्थित गरिनेछ ।
- वातावरणमैत्री नगर निर्माण गर्न सडकको दायाँ बायाँ खाली रहेको क्षेत्रमा उपभोक्ता स्वयमले बहु उपयोगी बोट बिरुवा रोपी हुर्काउने र उपयोग गर्ने गरि हरियाली प्रवर्द्धन गर्न प्रोत्साहन गरिनेछ ।
- बत्ति नपुगेको घरधुरी, बजार क्षेत्र, सडक बत्ति, जंगलको छेउ, मन्दिर लगाएतका स्थानहरुलाई सौर्य उर्जाको माध्यमबाट जोडीनेछ ।
- संघ, प्रदेश, सडक बोर्ड नेपाल र अन्य निकाय समेतबाट प्राप्त हुने अनुदान रकम अन्तर्गत संचालन हुने कार्यक्रमहरुको कार्यन्वयनमा तिब्रता ल्याउन निर्माण व्यवसायी, उपभोक्ता समितिहरुलाई सवल र सक्षम बनाउने कार्यक्रम संचालन गरिनेछ ।
- विकास निर्माणका कार्यमा संलग्न रहेका निर्माण व्यवसायी र उपभोक्ता समितिले गरेका कार्यहरुको मूल्याङ्कन गरि समयमै गुणस्तरीय ढंगले कार्य सम्पन्न गर्ने निर्माण व्यवसायी र उपभोक्ता समितिलाई सम्मान गरिनेछ ।
- नगर क्षेत्रभित्र रहेका खुल्ला सार्वजनिक स्थानको लगत अध्यावधिक गरी संरक्षण गरिनेछ ।
- नगर क्षेत्रको सडक संजालमा सबै नगरवासीहरुको पहुँच बढाउन आवश्यकता र औचित्यको आधारमा सडक गुरुयोजना अनुसार नयाँ सडकको निर्माण र भएका सडकहरुको स्तरोन्नती गरिनेछ ।
- स-साना आयोजना सन्चालन गर्नुको साटो समयमै सम्पन्न गर्न सक्ने उपलब्धिमुलक आयोजना सन्चालन गर्दा गुणस्तरलाई उच्च प्राथमिकता दिईनेछ ।
- विद्यालय तथा सरकारी कार्यालय परिसर पूर्ण सरसफाई र वातावरण मैत्री बनाईनेछ ।
- नगर भित्र निर्माण भइ रहेका आवासिय तथा व्यापारिक भवनहरुलाई भवन मापदण्ड बमोजिम निर्माण गर्नका लागि सचेतना साथै सुरक्षित आवास निर्माणको तालिम संचालन गरिनेछ ।

- घर तथा भवन निर्माण सम्पन्नता प्रमाण पत्र प्रदान गर्दा उल्लेखित घर तथा भवन निर्माणकर्ताले घर भवन निर्माण गर्दा प्रयोग गरेको निर्माण सामग्रीलाई सडक तथा सार्वजनिक स्थलबाट हटाए पछि मात्र निर्माण सम्पन्नताको प्रमाण पत्र प्रदान गर्ने नीतिलाई कडाईका साथ कार्यान्वयन गरिनेछ ।
- व्यापारिक भवन, सार्वजनिक भवन निर्माण गर्दा बालमैत्री, अपाङ्गमैत्री, वातावरणमैत्री बनाइनेछ ।
- स्थानीय भवन संहिता, आवधिक योजना, नगर गुरुयोजना, सडक सन्जाल गुरुयोजना तर्जुमा गरी कार्यान्वयनमा ल्याई नगर क्षेत्रलाई थप व्यवस्थित बनाइनेछ ।
- नगर विकास योजनालाई आवधिक योजनासँग जोडी विकास निर्माणका कार्य गरिनेछ ।
- पूर्वाधार विकास शाखा अन्तरगतका प्राविधिक कर्मचारीहरूलाई क्षमता विकास सम्बन्धी तालिम दिइनेछ ।
- मधुवन नगरपालिकाको भौतिक निर्माण क्षेत्रको समग्र विकासका लागि संघिय सरकार, प्रदेश सरकार, अन्य दातृ निकाय, सँघसँस्था, निजी क्षेत्र, भौतिक निर्माण क्षेत्र, वित्तीय क्षेत्र सँग आवश्यक समन्वय तथा साँझेदारी गरिनेछ ।
- ठुला भौतिक आयोजना निर्माण गर्दा प्रारम्भिक वातावरणीय मुल्यांकन तथा वातावरणीय प्रभाव मुल्यांकन अनिवार्य गरिनेछ ।

शिक्षा, युवा तथा खेलकुद

"निःशुल्क गुणस्तरीय शिक्षा, मधुवन नगरपालिकाको प्रतिवद्धता"

- आगामी आर्थिक वर्षदेखि बालविकास देखी कक्षा १० सम्म निःशुल्क पठनपाठनको व्यवस्था मिलाईनेछ जसको लागी आवश्यक शिक्षकको तलव, विद्युत, परीक्षा, खानेपानी लगायत अन्य मसलन्द खर्चको व्यवस्थापन नगरपालिकाबाट गरिनेछ ।
- "हामी सुधाछाँँ हाम्रो सामुदायिक विद्यालय " भन्ने अभियानका साथ समुदायिक विद्यालय प्रति सरोकारवाला सबैको अपनत्व भावनाको विकास गरिनेछ ।
- सामुदायिक विद्यालयहरूमा शिक्षक विद्यार्थी र विषयगत शिक्षक अनुपातको आधारमा दरबन्दी मिलान गरीनेछ ।
- नगर भित्रका असाहाय, अनाथ बालबालिकाहरूलाई निशुल्क आवास र अध्ययनको थप प्रभावकारी बनाई निरन्तरता दिइनेछ ।
- कक्षा ११ , १२ र क्याम्पसमा अध्ययनरत गरीब, जेहेन्दार तथा अपाङ्गता भएका विद्यार्थीका लागी छात्रवृत्तीको व्यवस्थापन गरिनेछ ।
- नगरशिक्षा प्रोफाइल निर्माण गरिनेछ ।
- विद्यालयमा लागुऔषध दुर्व्यसनी विरुद्धको अभियान, योग अभ्यास लगायतका कार्यक्रमहरू सञ्चालन गरिनेछ ।

- कमजोर सिकाइ उपलब्धी भएका विद्यार्थीहरूलाई शैक्षिक सुधार गर्न अतिरिक्त कक्षा सञ्चालनको लागी रकम उपलब्ध गराइनेछ ।
- सामुदायिक विद्यालयमा अध्ययनरत छात्राहरूलाई निशुल्क सेनेटरी प्याड र बालविकास देखि कक्षा ६ सम्म दिवा खाजा व्यवस्थाको निरन्तरता दिइनेछ ।
- बालविकास सहजकर्ता र शिक्षकहरूको पेशागत विकासका लागी तालिम प्रदान गरिनेछ ।
- विद्यालय कर्मचारी, प्र.अ. लाई IEMIS र लेखा सम्बन्धी अभिमुखिकरण तालिम प्रदान गरिनेछ ।
- विद्यालयमा विभिन्न खेलकुद लगायत अन्य अतिरिक्त क्रियाकलाप सञ्चालन गरी विद्यार्थीको अर्न्तनिहित प्रतिभाको प्रस्फुटन गरिनेछ ।
- संस्थागत र सामुदायिक विद्यालय विचको दुरी कम गर्न सामुदायिक विद्यालयमा अंग्रेजी माध्यमलाई प्रोत्साहन गरी बालविकास देखी ५ कक्षा सम्म निःशुल्क पाठ्यपुस्तक र अन्य व्यवस्थापनमा सहयोग गरिनेछ ।
- बालविकास सहजकर्ता र विद्यालय कर्मचारीहरूलाई प्रोत्साहन अनुदान लाई निरन्तरता दिइनेछ ।
- एक विद्यालय एक फुलवारीको अवधारणा अनुसार कार्यक्रम सञ्चालन गरिनेछ ।
- विद्यालयको भौतिक विस्तार कार्यक्रमलाई निरन्तरता दिइनेछ ।
- मधुवन नगरस्तरीय शैक्षिक निति र योजना निर्माण गरिनेछ ।
- स्थानिय पाठ्यक्रमका सन्वन्धि सन्दर्भ सामाग्रीहरू निर्माण गरिनेछ ।
- सामुदायिक विद्यालयका भवनहरूको मर्मत तथा कक्षाकोठा व्यवस्थापन लाई निरन्तरता दिइनेछ ।
- नगरस्तरीय शैक्षिक समारोह सञ्चालन गरी उत्कृष्ट विद्यार्थी तथा अवकाश प्राप्त शिक्षकहरू लाई सम्मान गरिनेछ ।
- प्राविधिक शिक्षामा स्नातक अध्ययनका लागी आर्थिक रूपले विपन्न र जेहेन्दार विद्यार्थीलाई छात्रवृत्तिको व्यवस्था गरिने छ।
- खेलकुद विकासमा युवाहरूलाई अभिप्रेरित गरी बढि भन्दा बढि युवालाई सारिक गराउन सबै प्रकारका खेलहरूलाई प्रोत्साहित गरिने छ । यस नगर क्षेत्रबाट राष्ट्रिय तथा अन्तरराष्ट्रिय स्तरमा सहभागिता जनाई पदक प्राप्त गर्ने खेलाडीहरूलाई सम्मान गरिनेछ ।
- युवाहरूलाई खेलकुद स्वास्थ्यका लागी खेलकुद राष्ट्रका लागी भन्ने मुल नारालाई आत्मसाथ गरी अधि बढिनेछ ।
- युवालाई विभिन्न खेलकुदमा सहभागी गराई अनुशासित र स्वस्थ नागरिक उत्पादन गरी राष्ट्रिय स्तरमा पुराउन पहल गरिनेछ ।
- नगरपालिका भित्र नगरपालिकाको लगानीमा प्रत्येक वडाबाट विपन्न महिला तथा युवा उद्धमी पहिचान गरी तालिम र व्यवसाय संचालनका लागी आवश्यक वजेट सहित व्यवस्था गरिनेछ ।

स्वास्थ्य

- मानव पुँजिको बिकास र दिर्घ कुपोषणलाई न्युनिकरण गर्न १००० दिनभित्रको आमा र बच्चाहरुको लागी पोषण सम्बन्धी कार्यक्रमहरु संचालन गरिनेछ ।
- कुनै पनि कारणले गर्भाबस्था ,प्रशव तथा सुत्केरी अबस्थामा मातृ मृत्यु नहोस भन्ने उद्देश्यले सुरक्षित मातृत्व सम्बन्धी विविध कार्यक्रम संचालन गरिनेछ ।
- गर्भाबस्था ,प्रशव अबस्था र सुत्केरी अबस्थामा कुनै जटिलता भई नगरपालिका बाहिर वा जिल्ला बाहिर प्रेषण गर्नु पर्ने अबस्था सृजना भएमा निशुल्क एम्बुलेन्सको व्यवस्था गरिनेछ साथै अन्य विरामीको हकमा नगरबासिको हितलाई ध्यानमा राख्दै एम्बुलेन्स सेवा शुल्कमा उपलब्ध गराईएको २५ प्रतिशत छुट दिने व्यवस्था कायमै राखिनेछ ।
- सुत्केरी पश्चात हुन सक्ने जटिलताहरुलाई न्युन गरी मातृ मृत्युबाट बचाउन घरदैलो सुत्केरी सेवा कार्यक्रलाई निरन्तरता दिईनेछ । साथै मातृ मृत्युको पहिचान ,गणना र कारण खोजी गरी भविष्यमा पुन यस्ता घटना दोहरिन नदिन विशेष कार्यक्रम लागु गरिनेछ ।
- खोप बालबालिकाहरुको नैसर्गिक अधिकार हो तसर्थ कुनै बच्चाहरु खोप लिनबाट नछुटोस वा बंचित नहोस् भनेर प्रत्येक वर्ष सबै वडाहरुमा घरधुरी सर्वेक्षण गरी पुर्ण खोप सुनिश्चितता तथा दिगोपना कायम गरिनेछ ।
- जेष्ठ नागरिक, अशक्त, अपाङ्गता भएका व्यक्ति तथा महिलाहरुको लागी विशेषज्ञ स्वास्थ्य शिबिरहरु लगायत घुम्ति शिबिरहरु संचालन गरिनेछ ।
- बालविवाह ,लागु औषध दुर्व्यसन न्युनिकरण र प्रजनन स्वास्थ्य अधिकार बारे सचेतना अभिवृद्धि गर्न माध्यामिक विध्यालयहरुमा स्वास्थ्यकर्मिहरुबाट कक्षा लिईने व्यवस्था गरिनेछ ।
- क्यान्सर ,मधुमेह, मुटु रोग ,मृगौला रोग जस्ता नसर्ने रोगहरु मानसिक समस्या सुर्तिजन्यबस्तुको प्रयोग लागु पदार्थ दुर्व्यसन लगायतका स्वास्थ्य समस्याहरुलाई निरुत्साहीत गरी स्वस्थ्यकर जीवनयापन गर्न प्रोत्साहन र प्रबद्धन गरिनेछ ।
- सुरक्षित मातृत्व, बाल स्वास्थ्य ,खोप ,पोषण ,क्षय ,कुष्ठ ,औलो ,परिवार नियोजन लगायतका प्रतिकारात्मक प्रबद्धनात्मक तथा उपचारात्मक स्वास्थ्य सेबालाई जनताको सहज पहुचमा पुर्याउने रणनीति अबलम्बन गरिनेछ ।
- न्युनतम सेवा मापदण्ड तथा राष्ट्रिय चिकित्सा मापदण्ड अनुसारको स्वास्थ्य सेवा प्रवाहका लागी आवश्यक पुर्वाधार ,औषधि ,औजार तथा उपकरणहरुको यथोचित व्यवस्था गरिनेछ ।
- संस्थागत सुत्केरी बढाउन तथा आमा र बच्चाको मृत्युदर घटाउन बर्थिड सेन्टरमा दक्ष प्रसुतिकर्मी, आवासगृह, उपकरण लगायत संलग्न जनशक्तिलाई प्रोत्साहन गरिनेछ ।
- संघिय सरकारबाट प्राप्त शसर्त कार्यक्रम र बजेटसंग ताममेल हुने गरी स्वास्थ्यका कार्यक्रमहरुलाई प्रभावकारी बनाउन थप बजेटको व्यवस्था गरी सर्वव्यापी पहुचको अबधारणा अनुसार नगरबासिलाई निशुल्क आधारभुत तथा आकस्मिक स्वास्थ्य सेवा प्रवाह भएको सुनिश्चित गरिनेछ ।

- निर्माणाधीन अस्पताल निर्माण कार्यलाई, निरन्तरता दिईनेछ । साथै स्वास्थ्य चौकीहरूलाई स्तरउन्नति गर्न पहल गरिनेछ । सबै स्वास्थ्य चौकीलाई किशोरकिशोरी मैत्री बनाईनेछ । स्वास्थ्य चौकी र आधारभुत स्वास्थ्य केन्द्रबाट प्रदान गरिदै आएका स्वास्थ्य सेवाहरूलाई थप गुणस्तरीय बनाउन बजेट विनियोजन गरिनेछ ।
- जोखिममा रहेका र बंचितिमा परेका जनताको स्वास्थ्य सम्बन्धी विशेष आवश्यकता पुरा गरी उनिहरूको स्वास्थ्य सेवा माथिको समतायुक्त पहुच एवं उपयोग सुनिश्चित गर्न लक्षित कार्यक्रम संचालन गरिनेछ ।
- स्वास्थ्य सुचना प्रणाली तथा आपुर्ति ब्यबस्थापनलाई थप ब्यबस्थित गर्न सम्पूर्ण स्वास्थ्य संस्थाहरूबाटै अनलाईन माध्यामबाट प्रतिवेदन गर्ने ब्यबस्था मिलाउनुको साथै समिक्षा प्रणालीलाई थप ब्यबस्थित बनाईनेछ ।
- विशेष गरी थारु समुदायमा देखिने सिकलसेल एनेमियाका बिरामिको परिक्षण र जनचेतनामुलक कार्यक्रम संचालन गरिनेछ ।
- स्वास्थ्य संस्थामा सुत्केरी हुने दर बढाई मातृ तथा नवशिशु स्वास्थ्यमा सुधार ल्याउन स्वास्थ्य संस्थामा सुत्केरी गराउन आउने आमाहरूलाई प्रोत्साहनको ब्यबस्था गरिनेछ ।
- कार्यक्रमहरूलाई थप प्रभावकारी बनाउन विभिन्न स्थानीय, राष्ट्रिय, तथा अन्तराष्ट्रिय संघ, संस्थाहरूसँग समन्वय र साझेदारी गरी स्वास्थ्य क्षेत्रमा श्रोतको ब्यबस्थापन गर्न पहल गरिनेछ ।
- विपत, प्राकृतिक प्रकोप तथा कोरोना भाईरस जस्तै महामारी जन्य विभिन्न संक्रामक रोगहरूको रोकथाम, नियन्त्रण तथा उपचारका लागी ब्यबस्था गरिनेछ । साथै बिगतमा संचालित कोभिड अस्पताललाई आवश्यकताको आधारमा कार्यान्वयनमा ल्याईनेछ ।
- महिला स्वास्थ्य स्वयंसेविका, सुडेनीको सेवालालाई थप प्रभावकारी बनाउन प्रोत्साहनका लागी आवश्यक ब्यबस्था गरिनेछ ।
- स्वास्थ्य संस्था संचालन तथा ब्यबस्थापन समितिलाई पुनर्गठन गरी समितिलाई अभिमुखिकरण गर्न पहल गरिनेछ । साथै स्वास्थ्य क्षेत्र सुशासन कायम गर्न प्राथमिकता दिईनेछ ।
- नगर क्षेत्रबाट निस्कने फोहरको उचित ब्यबस्थापन गरी बातावरण प्रदुषण कम गर्नुको साथै सरुवा रोगको नियन्त्रण गर्ने कार्यलाई समेत प्राथमिकता दिईनेछ ।
- मधुवन स्वास्थ्य ऐन, नीति र आकस्मिक चक्र कोष कार्यविधिलाई कार्यान्वयनमा ल्याईनेछ र स्वास्थ्यका कार्यक्रमहरूलाई ब्यबस्थित गर्न आवश्यकता अनुसार थप कार्यविधि बनाईनेछ ।
- स्वास्थ्य चौकिको प्रयोगशालाबाट हुने गरिएका परिक्षणलाई क्रमशः निशुल्क गर्दै जाने प्रबन्ध मिलाईनेछ ।
- प्रदेश र संघिय सरकारसँग समन्वय गरी मधुवन नगरपालिकाको उपयुक्त स्थान पहिचान गरी सर्पदंश उपचार केन्द्रको लागी पहल गरिनेछ ।

- कोभिड १९, बिरुद्धको खोप अभियान तथा बुस्टर खोप समेत संचालन गरिनेछ। साथै कोभिड १९ भ्याक्सिनको डिजिटलाईजेसन र क्या आर कोड प्रमाणिकरण गरिनेछ ।
- पशुपन्छीजन्य रोगहरु ईन्फुएन्जा, बर्ड फ्लु ,ए एम आर ,सिष्टिसकोसिस तथा टक्सोप्लेज्मोसिस साथै औलो, कालाजार, डेङ्गु ,स्क्रफ टाईफस, चिकनगुनिया जस्ता किटजन्य रोगहरु नियन्त्रणका लागी कार्यक्रमहरु संचालन गरिने छ।

पशु सेवा

- पशुपालन व्यवशायलाई व्यवशायिकरण, आधुनिकिकरण, विविधिकरण, बजारीकरण र यान्त्रिकीकरण गरी आयात प्रतिस्थापन गर्ने, आत्मनिर्भर हुदै निर्यातको दर बढाउने, रोजगारी स्थापना गर्ने, गरिवि निवारणको मुख्य स्तम्भको रूपमा लिदै सम्मानित पेशाको रूपमा विकास गरिनेछ ।
- वडा वडामा प्राविधिक घरघरमा सेवा कार्यक्रमलाई थप प्रभावकारी र ससक्त बनाईनेछ ।
- समूह आयआर्जन कार्यक्रम मार्फत नयाँ पशुपालन पकेट क्षेत्रको स्थापना गरी पशुपन्छी श्रोतकेन्द्रको रूपमा विकास गर्ने साथै पशुपन्छी तथा पशुपन्छी जन्य वस्तु दुध, फुल, मासुको उत्पादनमा थप वृद्धि गरिनेछ ।
- व्यवसायिक पशुपालन क्षेत्रमा युवाको आकर्षण बढाउन, पुराना फार्मको सुरक्षा तथा नयाँ फार्मको स्थापना र विस्तारमा उत्प्रेरित गर्न नगर प्रमुख युवा लक्षित फार्म प्रबर्द्धन कार्यक्रम लाई (बाखा, गाइ/भैसी, बंगुर, माछा) निरन्तरता दिईनेछ।
- पशुपन्छीमा फैलिने विभिन्न रोगहरुको उपचारका लागि उपचार सेवा को विस्तार गर्न पशु स्वास्थ्य सेवा गाँउघर क्लीनिक तथा शिविर सेवा कार्यक्रमको निरन्तरता दिईनेछ ।
- पशु आहारामा सुधार गर्न तथा उत्पादन लागत कम गराउन मिनरल ब्लकको प्रयोग, स्थानिय स्तरमा दाना बनाई प्रयोग गराउने, घाँस खेती, घाँसको श्रोत केन्द्र विस्तार जस्ता कार्यक्रमको तर्जुमा गरी प्रभावकारी कार्यान्वयन गरिनेछ ।
- कृषि तथा पशुपन्छी जन्य वस्तुको सिमापार खुला आयात निरुत्साहित गर्न पारिको हैन बारीको नीति लिई स्थानिय उत्पादनलाई प्रोत्साहन गरिनेछ । जसका लागि स्थानिय बजार, हाँट बजार, माछा,मासु पसल लगायतमा स्थानिय उत्पादनलाई प्राथमिकता दिन निर्देशिका बनाई कार्यान्वयन गरिनेछ ।
- पशुपन्छी मृत्यु दर न्युन गर्न, कृषकको पशुधन सुरक्षा गर्न उपचार तथा प्रयोगशाला सेवालार्ई थप प्रभावकारी बनाउनुका साथै पशु विमामा अनुदान कार्यक्रम थप प्रभावकारी बनाई निरन्तरता दिईनेछ ।
- पशु स्वास्थ्य तथा अन्य पशु सेवाका कार्यक्रमहरुलाई सबैको पहुचमा पुगाउने उदेश्यले पशु सेवा केन्द्र ढोढरी, पशु सेवा केन्द्र ओराली, वडा न. १, ५,६,८,९मा स्थापना भई सेवा समेत सञ्चालन भैरहेकोले थप प्रभावकारी बनाउन उक्त सेवा केन्द्रहरुको क्षमता अभिवृद्धि गरिनेछ ।
- सामुदायिक गाईवस्तुको सम्बन्धमा नगरपालिका सँग समन्वय गरी सधैका लागि घरमा लगेर पाल्ने कृषकहरुलाई गोठ सुधार प्रोत्साहन अनुदान व्यवस्था र पाल्दै आएको गाई गोरु नगरपालिकाको स्वीकृती विना छोड्ने कृषकलाई कारवाही गरिनेछ ।

- पशुपन्छीबाट मानव स्वास्थ्यमा पर्ने असरलाई मध्य नजर गर्दै विभिन्न जनचेतना मुलक कार्यक्रम, सुधारका कार्यक्रम, कृषकको दैनिकी सजिलो बनाउन यान्त्रिकरण कार्यक्रम तर्जुमा गरी सञ्चालन गरिनेछ ।
- पशुपन्छी पालन क्षेत्रमा आई पर्ने विभिन्न बेथिति, कालाबजारी र अन्य समस्याहरूलाई न्युनिकरण गर्न बजार अनुगमन तथा नियमन कार्यक्रमलाई निरन्तरता दिईनेछ ।
- पशुपालन व्यवशायबाट राम्रो उत्पादन तथा आम्दानी लिन उन्नत पशु पालन, कृत्रिम गर्भाधान मार्फत नश्ल सुधार कार्यक्रमहरूलाई थप प्रभावकारी बनाई निरन्तरता दिईनेछ ।
- संघिय सरकारबाट सञ्चालन भएको एक गाँउ एक प्राविधिक कार्यक्रमलाई निरन्तरता दिदै थप प्रभावकारी हुने गरी आवश्यक साँझेदारी गरिनेछ ।
- पशु तथा पशुपन्छी जन्य उत्पादन बजारीकरणका लागि दुग्ध सहकारी तथा अन्य सहकारी, निजी डेरी, बुजड खाना तथा मासु पसल, कोल्ड स्टोर र अन्य निर्यातकर्ता लाई समन्वय, सहजीकरण तथा प्रोत्साहन कार्यक्रमको तर्जुमा गरिनेछ ।
- ब्रोईलर कुखुरा पालनमा हुने अत्यधित उत्पादन लागत कम गर्न चल्ला अनुदान कार्यक्रम लागु गरी विमाको प्रबन्ध मिलाईनेछ ।
- मधुवन नगरपालिकाको कृषि तथा पशुपालन क्षेत्रको समग्र विकासका लागि संघिय सरकार, प्रदेश सरकार, अन्य दातृ निकाय, सँघसँस्था, निजी क्षेत्र, कृषि क्षेत्रका सहकारी, बितिय क्षेत्र सँग आवश्यक समन्वय तथा साँझेदारी गरिनेछ ।

कृषि नीति

- स्थानिय, प्रदेश र संघिय सरकारको सहकार्यमा नगरपालिकाको दिगो कृषि विकास गर्नका लागि खाद्यान्न ,दलहन तेलहन ,आलु तरकारी तथा मसला बालीको उत्पादन क्षेत्र पहिचान गरी कृषक समूह ,सहकारी, निजी क्षेत्र सँगको सहकार्यमा पकेट ब्लक विकास कार्यक्रम संचालनलाई निरन्तरता दिइनेछ ।
- कृषि प्रसार तथा प्रविधि विस्तारका लागि कृषकको खेतबारी सम्म सहज पहुँच गर्ने उद्देश्यका साथ सबै वडाहरूमा निशुल्क प्राविधिक सेवा प्रदान गरिनेछ ।
- पढेर भन्दा अरुले गरेको असल कृषि अभ्यास अनुसरण गर्न कृषि कार्यमा लगनशिल भइ कृषि कर्म गर्दै आइरहेका कृषकहरूलाई कृषि अवलोकन भ्रमण लैजाने व्यवस्था मिलाइनेछ ।
- नगरपालिका भित्र कृषि पेशा गरिरहेका कृषकहरूको पहिचानका लागि किसान परिचय पत्र मर्फत राज्यबाट प्रदान गरिने सेवा सुविधा पारदर्शी र भरपर्दो बनाउन किसान सुचिकरण कार्यक्रमलाई प्रभावकारी बनाई निरन्तरता दिदै लगिनेछ ।

- किसानको क्षमता अभिवृद्धि गर्न नगर नमुना गाँउ कृषि विकास कार्यक्रमलाई निरन्तरता दिइनेछ ।
- वागवानी विकास कार्यक्रम अन्तरगत मौषमी तथा बेमौषमी तरकारी/फलफुल बगैचा विस्तारका लागि कृषकहरूलाई सहूलियतमा गुणस्तरिय बिउ तथा बेर्ना उपलब्ध गराइनेछ ।
- स्वस्थ माटो स्वस्थ उत्पादन व्यवस्थापनका लागि ,माटोको उर्वरा शक्ति कायम राख्न ,माटो परिक्षण ल्याब सेवा प्रत्येक वडामा संचालन गरिनेछ , कम्पोष्ट मल, जैविक मल झोल मल तथा ढैचाको प्रयोगमा कृषकको पहुँच बृद्धि गर्न यस सम्बन्धी कार्यक्रम संचालन गर्दा माटोको स्वास्थ्य लाई ध्यान दिदै दिगो उत्पादन र उत्पादकत्व बृद्धि सुनिश्चता गरिदै लगिनेछ ।
- आकास्मिक वाली संरक्षण प्रयोगशाला सेवा, प्लान्ट क्लिनिक सेवा, आई.पि.एम पाठशाला कार्यक्रम मार्फत, रासायनिक विषादीको बैकल्पिक प्रयोग तथा मानव स्वास्थ्य सम्बन्धी सचेतनामुलक कार्यक्रम संचालनमा जोड दिइनेछ ।
- जग्गा खन्डिकरण रोक्न र लागत कम गर्न सामुहिक चक्लाबन्दी खेति कार्यक्रम संचालनका लागि सम्भावता अध्ययन गरि सरोकारवाला निकाय संग सहकार्य तथा समन्वय गरी कार्यक्रम संचालन गरिनेछ ।
- कृषिको आधुनिकिकरण, व्यवसायिकरण तथा लागत न्युनिकरण गर्न साना कृषि औजार उपकरण कृषकहरूलाई सहूलियतमा उपलब्ध गराइनेछ ।
- युवा उद्यमीलाई कृषि क्षेत्रमा अकर्षित गर्नका लागि वाली बिमा कार्यक्रममा कृषकको पहुचमा बृद्धि गरिदै लगिनेछ ।
- कृषिको बिकास तथा उत्पादन प्रवृद्धन गर्न कृषि हाट बजार ,संकलन केन्द्र ,कोल्ड स्टोर, कृषि वस्तु ढुवानीका लागि कृषि ढुवानी एम्बुलेन्स सेवामा कृषकको पहुच बृद्धि सम्बन्धि कार्यक्रम ल्याइ बजारिकरणमा जोड दिइनेछ ।
- उच्च मुल्यका कृषिजन्य बालिहरूको पहिचान र बिकास गर्न सम्भाव्यता अध्ययन गरि बालि बिकास तथा प्रचार प्रसार कार्यक्रम संचालन गरिदै लगिनेछ ।
- बसन्ते मकै बालि प्रवर्धन तथा विस्तारका लागि आवश्यक कार्यक्रम संचालन गरिदै लगिनेछ ।
- कृषि जन्य वस्तुहरूको क्षति न्युनिकरण गर्न किसानहरूलाई पोष्टहाभेष्ट, प्रशोधन तथा बजारीकरणमा तालिम सँगै सामग्री वितरणमा जोड दिइनेछ ।

महिला बालबालिका तथा जेष्ठ नागरिक

- बिपन्न (अपाङ्गता, महिला, एकल महिला, जोखिममा परेका बालबालिका)को स्वास्थ्य बिमाको कार्यक्रम संचालन गरिनेछ ।
- बालविवाह, बहु विवाह, जातीय छुवाछुत जस्ता समाजमा विद्यमान कुरीति कुसस्कार न्यूनीकरणका लागि जनचेतनामुलक कार्यक्रम संचालन गरिनेछ ।
- सासु-बुहारी अन्तरक्रिया /श्रीमान् —श्रीमती अन्तरक्रिया तथा परिवारका अन्य सदस्यहरूसंग विभिन्न घरेलु हिंसा न्यूनीकरण सम्बन्धि जनचेतना मुलक कार्यक्रम संचालन गरिनेछ ।
- सामाजिक विभेद न्युनिकरणका लागि सामाजिक सवाबेशिकरण सम्बन्धि कार्यक्रमहरू संचालन गरिनेछ ।
- मधुवन नगरपालिका भित्र संचालनमा रहेका बालबालिका पुनःस्थापना केन्द्र ,जेष्ठ नागरिक आश्रय केन्द्र , अशक्त स्याहार केन्द्र संचालनका लागि सहयोग गरिनेछ ।
- घरेलु हिंसा अन्त्यका लागि जनचेतनामुलक अभियान संचालन गरिनेछ ।
- बालविवाह ,बालश्रम , बहुविवाह, दाइजो/ दहेज, बोकसी , छाउपडी जस्ता कुप्रथा न्यूनीकरण सँग सम्बन्धित कार्यक्रमहरू संचालन गरिनेछ ।
- बेरोजगारीको अवस्थामा रहेका महिलाहरूलाई सिपमुलक एवम आयमुलक तालिम को माध्यमबाट घरेलु तथा कुटिर उद्योगधन्दामा संलग्न हुने अवसर प्रदान गरी उद्यमशिलता विकाश , आत्मनिर्भर र सक्षम हुन कार्यक्रम सञ्चालन गरिनेछ ।
- दिगो विकाशका लागी समान अवसर र नेतृत्वदायी भुमिका स्थापित गर्दै स्रोत, साधन, अवसर र लाभमा महिलाको समान पहुँच स्थापित गर्न नगरका अन्य विषयगत शाखाहरू संग समन्वय र सहकार्य मार्फत लक्षित कार्यक्रम थप प्रभावकारी ढंगबाट सञ्चालन गरिनेछ ।
- बालबालिका तथा किशोर किशोरीहरूलाई सबै प्रकारको हिंसा दुर्व्यवहार र शोषणबाट मुक्त गराउदै उनिहरूको हक अधिकार प्रयोग गर्न योग्य र सक्षम नागरिकको रूपमा विकाश गर्न सोहि अनुसारको कार्यक्रम तर्जुमा गरि सञ्चालन गरिनेछ ।
- जेष्ठ नागरिकमा रहेका ज्ञान सिप, सिर्जना, संस्कार र अनुभव पछिल्लो पुस्तालाई हस्तान्तरण गर्न जेष्ठ नागरिक सँग नया पुस्ता सम्बाद कार्यक्रम संचालन गरिनेछ ।
- अपाङ्गता भएका ब्यक्तिहरूलाई उनिहरूको रुची र चाहना अनुसारको सीप तथा व्यवसायिकता विकास तालिम दिइनेछ ।
- अपाङ्ग, असाहय, वृद्ध बुवाआमाहरूलाई सहयोग तथा सम्मान कार्यक्रम गरिनेछ । अपाङ्गता भएका व्यक्ति र अशक्तहरूका निमित्त घरदैलोमा पुगि सेवा प्रवाह गरिनेछ ।

आर्थिक प्रशासन तथा राजस्व परिचालन

- स्थानीय तह अन्तरगत आर्थिक प्रशासनमा सन्चालित सफ्टवेयर सुत्र (SUTRA) प्रणालीबाटै बजेटिङ्ग तथा लेखाङ्कन प्रणालीलाई निरन्तरता दिईनेछ ।
- नगरपालिकाबाट हुने भुक्तानी प्रक्रियामा विधुतीय भुक्तानी प्रणालीको अबलम्बन गरि पूर्णतया पेपरलेस कारोबार गरिनेछ ।
- वितीय प्रतिवेदन तथा लेखांकनलाई नेपाल सरकारले तोकिएको ढाँचामा राखी थप व्यवस्थित गरिनेछ ।
- प्रक्षेपण गरिएको बजेटको अधिकतम उद्देश्य हासिल गर्दै जनतालाई अधिकतम लाभ प्राप्त गर्नका लागि विनियोजित बजेट र वास्तविक खर्चलाई तुलना गरी मात्र रणनीतिक योजना तयार गरी कार्यान्वयनमा ल्याईनेछ ।
- पुँजीगत खर्च वृद्धिका लागि प्रत्येक चौमासिक विभाजन गरी चौमासिक रुपमै खर्च गर्नुपर्ने वाध्यकारी व्यवस्था सिर्जना गरी तेस्रो चौमासिकमा मात्र हुने खर्चलाई नियन्त्रण गरिनेछ ।
- पुँजीगत खर्च वृद्धिका लागि समयसारिणी सहितको योजना तयार गरी कार्यान्वयन गरिनेछ ।
- सरकारी खर्चमा मितव्ययीता तथा फजुल खर्च नियन्त्रणका लागि आर्थिक नियन्त्रण प्रणाली बनाई कार्यान्वयनमा ल्याईनेछ ।
- बक्यौता, बेरुजु एवं पेशकी फछ्यौट गर्ने कार्यलाई प्रभावकारी रुपमा संचालन गरि असुल उपर गर्नु पर्ने रकम कडाईका साथ असुल उपर गर्ने नीतिलाई थप प्रभावकारी बनाइनेछ ।
- प्रत्येक वर्ष तयार गरिने वार्षिक विकास कार्यक्रमलाई कार्यमुलक तथा अधिक कार्यान्वयन गर्नका लागि आवश्यक योजना बनाई नतिजामुलक बनाइनेछ ।
- नगर स्तरीय राजस्व परामर्श समिति तथा राजस्व प्रक्षेपण सम्बन्धि सम्भाव्यता अध्ययन प्रतिवेदनमा उल्लेखित सुझाव एवं सिफारिसलाई नगरपालिकाको राजस्व नीतिको आधारको रुपमा अवलम्बन गरिनेछ ।
- राजस्व संकलन प्रक्रियामा विधुतिय सुचना प्रणाली अबलम्बन गरिनेछ ।
- आन्तरिक श्रोतका कर,शुल्क , महशुल असुली व्यवस्थापनलाई प्रभावकारी बनाई नगर विकासको गतिलाई दिगो र भरपर्दो बनाउनको लागि राजस्व असुलीको योजनालाई निरन्तरता दिईनेछ ।
- आन्तरिक राजस्व अभिवृद्धिका लागि सार्वजनिक निजि साझेदारी अन्तर्गत व्यवसाय कर, पसल घर जस्ता क्षेत्रमा भएको सार्वजनिक निजि साझेदारीको प्रयासलाई निरन्तरता दिइनेछ ।
- नगरको आन्तरिक श्रोत अभिवृद्धि गर्न करको दायरा वृद्धि गरी प्रत्येक वर्ष सबै भन्दा वढि कर तिर्ने करदातालाई सम्मान गरिनेछ ।

पर्यटन

- मधुवन नगरपालिकालाई धार्मिक तथा पर्यटकिय स्थलको रूपमा विकास गरिनेछ।
- मधुवन न.पा. को उपयुक्त स्थानमा सम्भाव्यता अध्ययन गरि जडिबुटी पार्क निर्माण गरिनेछ। नगरपालिकाका विभिन्न क्षेत्रमा पिकनिक स्थलको रूपमा विकास गर्न निर्माण कार्य अगाडी बढाइनेछ।
- मधुवन न.पा. भित्र रहेका पर्यटकीय सम्भावनाका क्षेत्रहरु डल्ला होमस्टे, खाता करिडोर, नेपालको सबै भन्दा लामो पुल कर्णाली गेरुवा पुल, लठुवाघाट, कुसुम्बाघाट, कुम्राघाट, विजय कालिका मन्दिर, कोठियाघाट, भगरैया ताल, ताराताल ताल र श्रीकैडा तालको संरक्षण एवं प्रवर्धन गर्दै पर्यटकीय गन्तव्य स्थलको रूपमा विकास गर्दै लगिनेछ।

वातावरण तथा विपद् व्यवस्थापन

- वातावरण तथा विपद् व्यवस्थापन शाखाको सुदृढीकरण (लोक सेवाआयोग ले तोकेको योजना वमोजिम एक वातावरण निरक्षकको व्यवस्था गर्ने) जसले वनवातावरण फोहोरमैला व्यवस्थापन, प्राकृतिक स्रोतहरुको संरक्षण, जलवायु परिवर्तन तथा विपद् व्यवस्थान सम्बन्धि एकीकृत रूपमा कार्य गर्ने छ।
- विपद् तथा जलवायु परिवर्तन सम्बन्धि गतिविधिलाई विकास निर्माण प्रक्रियामा मुलप्रवाहिकरण गर्न पालिका, वडा, तथा सामुदाय स्तरमा विपद् तथा जलवायु परिवर्तन उत्थानशिल समिती निर्माण गरि समितीहरुलाई सक्षम बनाइने छ।
- बाढी बिमा कार्यक्रम सुचारुका लागि कार्यविधि निर्माण गर्ने र नीति बनाइनेछ।
- औरही खोलामा रहेको गोदाना स्थित स्वचालित बाढी तथा वर्षा मापन केन्द्रका सुचनाहरु तल्लो तटीय क्षेत्रका बासिन्दाहरुलाई सुचना प्रवाह गर्ने व्यवस्था मिलाइनेछ।
- सूचकांकमा आधारित बाढी बिमा कार्यक्रम मार्फत स्थानीय बासिन्दाको विपद जोखिम तेश्रो पक्षलाई हस्तान्तरण गर्न आवश्यक पहल गरिनेछ।
- प्राकृतिक स्रोत तथा वातावरण संरक्षण ऐन निर्माण तथा कार्यन्वयन गरिनेछ।
- एकीकृत भू-उपयोग नीति, कार्यविधि, विधेयक निर्माण तथा कार्यन्वयन गरिनेछ।
- बहुप्रकोपमा आधारित विपद् प्रभावित उद्धार र राहत सम्बन्धी मापदण्ड तयार गरी लागु गरिनेछ।
- विपद् पूर्वतयारी तथा प्रतिकार्य योजना निर्माण गरी लागु गरिनेछ।
- विपद ब्यवस्थापन तथा जलवायु परिवर्तन सम्बन्धि विषयवस्तु पालिकाको पाठ्यक्रममा समावेश गरिनेछ।
- स्थानिय आपतकालिन कार्य संचालन केन्द्र व्यवस्थापन गर्दै बाढी पूर्व सुचना प्रणालीको सुदृढीकरण गरिनेछ।
- प्रदुषण नियन्त्रण तथा फोहोरमैला व्यवस्थापन नीति, कार्यविधि, ऐन निर्माण तथा कार्यन्वयन गरिनेछ।
- बाढिजन्य विपद को अवस्थामा बिधालयमा पठनपाठन हुन नसेकेको बिगतको अवस्थालाई मध्यनजर गर्दै बैकल्पिक शिक्षा सन्चालन गर्ने ब्यवस्था मिलाउने जस्तै, डुवान हुने बिधालयमा माटो पटानी गरी

उक्च बनाउने, विधालय प्रबलिकरण, सेल्टरमा आस्थायी शिक्षा, अतिरिक्त कृयाकलाप, समुदायमा स्थानिय शिक्षक का माध्यम बाट पठन पाठन, अतिरिक्त कृयकलापमा विधार्थिहरुलाई समवेश गरिनेछ ।

- उत्थान्शिल उन्मुख पालिका बनाउनका लागी आधार रेखाहरु तयार पारिनेछ यस कार्यलाई आत्मसाथ गर्दै समुदायलाई नमुना उत्थान्शिल घोषणा गर्दै आवश्यक पुर्व तयारी गरिनेछ ।
- बाढी तथा अन्य प्रकोपबाट समुदायमा हुने जनधनको क्षतिलाई तेस्रो पक्षमा हस्तान्तरण गर्न बिमा कार्यक्रममा बिशेश अनुदानको व्यवस्था मिलाउदै सरोकार वाला सघ सस्थाहरुको समन्वयमा कृषक मैत्री बिमा कार्यक्रम सन्चलन गरिनेछ ।
- वाढि, भूकम्प लगायत यस पालिकामा हुने मुख्य जोखिमलाई मध्यनजर गर्दै कृतिम घटना अभ्यास समुदाय सरोकारबला निकायहरुको समन्वय र सहकार्यमा सन्चालन गरिनेछ ।
- वर्षे पिच्छे बन्यजन्तुबाट मानवीय क्षति हुने गरेको हुँदा मानव तथा बन्यजन्तु विचको द्वन्द न्युनिकरण गर्न सम्भावित स्थानमा तारबारको व्यवस्था गरिनेछ ।
- जंगली जनावरको जोखिम भएको जंगल क्षेत्रमा घाँस, दाउरा गर्न जान पर्ने वाध्यतालाई न्यूनिकरण गर्न नगरवासीहरुलाई डालेघाँस, गोबरग्यास र सुधारिएको चुलो जस्ता बैकल्पिक कार्यक्रमलाई संचालन गरिनेछ ।
- वनको दिगो विकास सम्बन्धी स्थानीय मापदण्ड तयार गरी पालिका भित्रका सबै वन क्षेत्रमा दिगो वन व्यवस्थापन कार्यक्रम लागु गरिनेछ ।
- विपद् तथा जलवायु उत्थानशिल योजना (LDTRP) निर्माण गरी कार्यान्वयन गरिनेछ ।
- "एक सामुदायिक बन, एक उद्धान, एक पानी पोखरी" को अभियान सन्चालन गरि पर्यटनमा टेवा पुर्याउने र जैविक विविधताको संरक्षण गरिनेछ ।
- संघ, प्रदेश र स्थानिय तहको सहकार्य दिगो वन व्यवस्थापन तथा वन उद्यम विकास कार्यक्रम संचालन गरिनेछ ।
- पालिका स्तरमा वन व्यवस्थापन सूचना प्रणालीको विकास गरी लागु गरिनेछ ।
- सामुदायिक बन उपभोक्ताबाट संघ तथा प्रदेश सरकारले तोके बमोजिम राजश्व शुल्क करलाई एकद्वार प्रणाली अनुसार स्थानीय सरकारबाट उठाई स्थानिय स्तरमा मानव विकास गरि वनको दिगो विकास, संस्थागत शुद्धिकरण र वन उद्यम प्रवर्धनमा लगानी गरिनेछ ।
- सडक, नदी किनारा, सार्वजनिक स्थान र प्रत्येक नीजि घरधनीले वार्षिक रुपमा कम्तीमा एक विरुवा वृक्षारोपण कार्यक्रम संचालन गरिनेछ । यसकार्यका लागी आवश्यक पर्ने विरुवा तयार गरी फलफुल, पुष्पजन्य, कृषिजन्य विरुवा उत्पादन गर्ने व्यवस्था गरिनेछ ।
- विपद्बाट हुन सक्ने क्षतिको तत्काल उद्धार, राहत र पुनर्स्थापनाको लागी आवश्यक जनशक्ति, सामाग्री र श्रोतको व्यवस्थापन गरिनेछ ।
- विपद् जोखिम न्युनिकरण तथा व्यवस्थापनका लागि नगर आपतकालिन कार्य सन्चालन केन्द्र मार्फत प्रतिकार्य योजनाहरु सन्चालन गरिनेछ ।

घरेलु उद्योग तथा सहकारी विकास

- सहकारी ऐन नियम अनुसार स्थापना भई उद्देश्य अनुरूप संचालन हुन नसकेका २ वा २ भन्दा बढी सहकारीहरू एक आपसमा मर्ज हुन चाहेमा प्रक्रिया बमोजिम मर्जको नीति अवलम्बन गरी सहकारी सस्थालाई सदृढिकरण गर्दै लगिनेछ ।
- सबै सहकारी लाई चुस्त दुरुस्त बनाउन सहकारी तथा गरिबी सम्बन्धी व्यवस्थापन सूचना प्रणाली ' कोपोमिस (COPOMIS) मा आबद्ध गरी यस मधुवन नगरपालिका भित्रका सहकारी संस्थाहरूका लागि आर्थिक तथा वित्तिय क्रियाकलापहरूलाई थप व्यवस्थित गरिनेछ । साथै नगरपालिकाको आर्थिक विकास शाखा मार्फत सहकारी संस्थाको क्षमता विकास गर्दै लगिनेछ ।
- मधुवन नगरपालिका स्तरीय सहकारी संजाल गठन गरिनेछ ।
- सहकारी संस्थाको नियमन र निरिक्षणलाई प्राथमिकता दिईनेछ ।
- कोपोमिस (COPOMIS) संचालन गरेका सहकारीहरूलाई नगरपालिकाबाट दिईने सुविधाहरूमा विशेष ग्राह्यता दिइनेछ ।
- रासायनिक मलखादको सर्वसुलभ व्यवस्थापनका लागि सहकारी संस्थाहरू मार्फत व्यवस्था गर्ने कार्यलाई निरन्तरता दिईनेछ ।
- वीउ विजन उत्पादन तथा बजारीकरणका लागि नगरपालिकालाई आत्मनिर्भर बनाउन सहकारी सस्थालाई परिचालन गराईनेछ ।
- सहकारीका सदस्यहरूलाई सहकारी सम्बन्धी ज्ञान, शीप र तालिमको व्यवस्था गरिनेछ ।
- सहकारी मार्फत अति विपन्न परिवारलाई आयआर्जन तथा प्रवर्धन गरिनेछ ।
- गरिबी निवारणका लागि लघु उद्यम विकास कार्यक्रम द्वारा सिर्जना गरिएका लघु उद्यमीहरूको व्यवसाय विस्तार (उद्यमशिलता तालिम, सिप मुलक तालिम, प्रविधी सहयोग तथा बजारिकरण) लागी आवश्यक पहल गरिनेछ ।

सामाजिक सुरक्षा तथा व्यक्तिगत घटना दर्ता

- बैकिङ्ग प्रणालीमा आधारित सामाजिक सुरक्षा भत्ता वितरणलाई थप सहज र सुदृढ गरिनेछ ।
- स्थानिय पञ्जिकाधिकारी (वडा सचिव) हरुलाई अभिमुखिकरण तालिम प्रदान गरी कार्य दक्षतामा सुधार गरिनेछ ।
- सामाजिक सुरक्षा तथा व्यक्तिगत घटना दर्ता सम्बन्धी गुनासो सुनुवाईलाई थप प्रभावकारी बनाउन अनलाईन गुनासो व्यवस्थापन प्रणाली (GMS) लागु गरिनेछ
- व्यक्तिगत घटनादर्ताका पुराना अभिलेखहरूको डिजिटाइजेसन गर्ने कार्यलाई पुर्णता दिइनेछ ।

सार्वजनिक सेवा प्रवाह

- सार्वजनिक सेवा प्रवाहलाई गुणस्तरीय, जनमुखी तथा चुस्तदुरुस्त बनाउनका लागि रणनीतिक योजना तयार गरिनेछ ।

- नागरिक बडापत्र, विद्वुतिय सूचना प्रणाली मार्फत सार्वजनिक सेवा प्रवाहलाई सरल र पहुँचयोग्य बनाइनेछ ।
- सार्वजनिक सेवा प्रवाहलाई छिटो छरितो बनाउनका लागि टोकन प्रणाली , गुनासो सुनुवाई संयन्त्र निर्माण , सुझाव पेटिका आदिका माध्यमबाट थप व्यवस्थित गरिनेछ ।
- सार्वजनिक सुनुवाई, सार्वजनिक परिक्षण, सामाजिक परिक्षण ,सुचना तथा गतिविधी सार्वजनिकीकरणका माध्यमबाट सार्वजनिक उत्तरदायित्व अभिविद्दी गर्दै सार्वजनिक सेवालाई गुणस्तरीय र पहुँचयोग्य बनाइनेछ ।
- सार्वजनिक सेवा प्रवाहलाई नागरिक मैत्री बनाउन नागरिक हेल्प डेस्क संचालनलाई निरन्तरता दिइनेछ ।
- सुचना संचारका माध्यमहरूलाई उपयोग गर्दै लगिनेछ । नगर भित्रका बिकास गतिविधिहरूलाई आम नगरवासी सम्म पुर्याउन स्थानीय रेडियो मार्फत जनता संग जनप्रतिनिधि कार्यक्रम संचालन गरिनेछ ।
- कर्मचारीलाई आफ्नो काम प्रति जिम्मेवार बनाउन सबै पदहरूको कार्यविवरण तयार गरि लागि गरिनेछ ।
- कार्य सम्पादनलाई छिटो छरितो र जवाफदेही बनाउन नगर प्रमुख र प्रमुख प्रशासकीय अधिकृत बीच कार्य सम्पादन करार सम्झौता गरिनेछ । यसैगरी प्रमुख प्रशासकीय अधिकृत र सबै शाखा प्रमुख बीच कार्य सम्पादन करार सम्झौता गरि कार्य सम्पादनको चौमासिक प्रगति समिक्षा गरिनेछ ।
- काम गर्ने कर्मचारीहरूको जागर अभिविद्दी गर्न कल्याणकारी कोषको व्यवस्था, कर्मचारीको बिमाको व्यवस्था गरिनेछ ।

जनशक्ति तथा क्षमता बिकास

- नगरपालिकामा कार्यरत कर्मचारीको क्षमता बिकासका लागि क्षमता बिकास योजनाले तोके अनुसारको क्षमता सिप बिकासमा विशेष ध्यान दिईनेछ।
- कर्मचारीलाई उत्प्रेरणा तथा काम प्रति रुची ल्याउनका लागि विशेष व्यवस्था गरिनेछ ।
-

न्यायिक समिति

- न्यायिक समितिमा दर्ता हुन आएका विवाद समाधानमा सहज, सरल, छिटो छरितो, निष्पक्ष, रुपमा सहजिकरण गरि दुबै पक्षलाई जितजितको अबस्थामा पुर्याई न्याय सम्पादनमा सहयोग पुर्याउन मेलमिलाप कार्यक्रमलाई दिगो र प्रभावकारी रुपमा व्यवस्थापन गर्दै लगिनेछ ।
- सामुदायिक मेलमिलाप केन्द्र सुचारु नभएका वडाहरूमा मेलमिलाप केन्द्र स्थापना गरी सञ्चालन गरिनेछ ।

- न्यायिक समितिले लैंगिक हिंसां पिडित ब्यक्तिहरुलाई मानसिक तनाव व्यवस्थापनका लागि मनोविमर्श तालिम सञ्चालन गरिनेछ ।
- हिंसां पिडित महिला तथा बालिकाहरुलाई पिडितको अवस्था हेरी अल्पकालिन वा दिर्घकालिन संरक्षणको लागि सहयोग गरिनेछ ।
- लैंगिक हिंसां पिडितहरुलाई हिंसांको प्रकृति हेरी कानुनी सहायतासम्म पुग्नको लागि आर्थिक सहयोग गरिनेछ ।
- ग्रामिण क्षेत्रमा रहेका महिला तथा पुरुषहरुलाई कानुन सम्बन्धी अन्तरक्रिया कार्यक्रम सञ्चालन गरिनेछ ।
- महिला र बालबालिकाहरुको क्षमता अभिवृद्धि गर्नको लागि उपमेयरसंग महिला तथा बालबालिकाहरुको अधिकार सम्बन्धी अभिमुखिकरण कार्यक्रम सञ्चालन गरिनेछ ।
- न्यायिक समितिमा परेका उजुरीहरुमा अध्ययन गरी न्याय निरूपणमा तिब्रता ल्याईने छ ।
- हिंसा पिडित महिला तथा बालबालिकाहरुको संरक्षणको लागि नगर सेवा केन्द्र स्थापना गरी संचालन गरिनेछ ।

रोजगार सेवा

- रोजगार व्यवस्थापन सुचना प्रणाली (EMIS) मार्फत श्रमबजारमा रहेका श्रमिकहरुको सीप र क्षमताको उपयोग गर्न सहज हुने गरी उनीहरुको व्यक्तिगत विवरण रहेको श्रम सुचना बैक स्थापना गरिनेछ ।
- युवा रोजगारीको लागि रूपान्तरण पहल आयोजना मार्फत युवालाई रोजगारी सृजना गरिने छ ।
- प्रधानमन्त्री रोजगार कार्यक्रम मार्फत रोजगारी सृजना गरिने छ ।
- विपन्न नागरिकलाई मर्यादित रोजगारी प्रदान गर्न प्राथमिकताक्रममा परेका बेरोजगार लाई रोजगारी सुनिश्चित गरिने छ ।
- रोजगारदाता र श्रमिक विच असल श्रम सम्बन्ध विकास गरिनेछ ।
- स्थानीय स्तरमा संचालन हुने भौतिक पुर्वाधार निर्माण आयोजना तथा कार्यक्रममा काममा लगाउँदा रोजगार सेवा केन्द्रमा सूचिकृत विपन्न बेरोजगार व्यक्तिलाई प्राथमिकताक्रम अनुसार क्रमश काममा लगाईने छ ।
- मधुवन न. पा. भित्र रोजगारी सँग सम्बन्धीत काम गर्ने संघ / संस्थाले सूचिकृत बेरोजगारलाई पहिलो प्राथमिकता दिनु पर्नेछ ।
- वैदेशिक रोजगार बोर्डबाट उपलब्ध गराइने आर्थिक सहायता वितरण सम्बन्धी कार्यमा सहयोग पुर्याईने छ ।

- स्थानीय तहबाट पनि स्थानीय रोजगारी सृजना गर्न थप कार्यक्रम गरिने छ।

खानेपानी तथा सरसफाई

- घर भित्रबाट निस्काशन हुने फोहोरलाई जथाभावी सडकमा नफाली नगरपालिकाबाट संकलनको लागि आउने गाडीमा स्वयम् घरधनीले राखिदिने प्रणालीको सुरुवात गरिनेछ ।
- कुहिने र नकुहिने फोहोरलाई घरमै छुट्याई कुहिने फोहोरलाई घरमै कम्पोस्टिंग गरि करेसाबारी ,गमला फुलमा प्रयोग गर्ने घर धनीलाई सफा घरधनी भनि सम्मान गरिनेछ ।
- न.पा. भित्रका सबै वडामा संघीय सरकार, प्रदेश सरकार साथै स्थानीय तहका खानेपानी उपभोक्ता समितिहरूसँग समन्वय गरी सबै वडामा खानेपानी ट्याङ्की सहितको स्वच्छ खानेपानीको व्यवस्था मिलाईनेछ ।
- खानेपानी तथा सरसफाई सम्बन्धी विस्तृत योजना (वास प्लान) बनाई खानेपानी तथा सरसफाई सम्बन्धी आयोजनाहरू सन्चालन गरिनुको साथै नगर क्षेत्र खुला दिसामुक्त क्षेत्र घोषणा भई सकेको हुदा पुर्ण सरसफाई सम्बन्धी कार्यक्रम सन्चालन गरिनेछ ।

धन्यवाद |||

तेज बहादुर भट्ट
नगरप्रमुख
मधुवन नगरपालिका, बर्दिया

मिति : २०७९।०३।०९